

UNIVERSAL  
LIBRARY

**OU\_204855**

UNIVERSAL  
LIBRARY



OUP—881—5-8-74—15,000.

**OSMANIA UNIVERSITY LIBRARY**

Call No. **T8/  
N2/V**

Accession No. **T5009**

Author

Title

**విశ్వనాథ సత్యనాథ**

This book should be returned on or before the date last marked below.



అంకితం

సినిమా నటనతోపాటు

జీవితస్థాయిని పెంచుకొంటున్న

శ్రీ గుమ్మడి వెంకటేశ్వర రావు

గారికి



## సహృదయతలు —

కథాత్మకంగా నేను వ్రాసిన కావ్యాలలో ఇది మూడవది: కాగా శృంగార స్వరూపేషందా వ్రాసిన వాటిలో మొట్టమొదటిది.

ఇతివృత్తం చాలాపరకు చారిత్రకం. ఒకానొక ప్రాచీన కవిచే వ్యాపహరికంలో వ్రాయబడిన 'తంజాపురాంధ్ర రాజుల చరిత్ర' నుండి, ఈ పుస్తకపును తీసుకున్నాను. కీ. శే. వేటూరి ప్రధానక కౌత్తిగారి గ్రంథాన్ని పరిష్కరించి ప్రకటించినారు. శ్రీపరుగుంటి సీతారామయ్య గారి తంజాపుర నాయకరాజుల చరిత్రలో గూడా ఈ కథ ప్రస్తావించబడింది.

అయితే, కావ్య సౌందర్యం దృష్ట్యా ఈ కథలో అక్కడక్కడ చిన్న చిన్న మార్పులు చేయవలసి పచ్చింది. విశ్వనాథనాయని జనన పుర్తాంతం, ఈ గ్రంథాలలో కానరాదు. అయినా, ఉత్త రోర్తర కథకు పుట్టిని సమరూపగలదన్న అభిప్రాయంతో, నేను పెంచి వ్రాసినాను.

అలాగే విశ్వనాథ నాయని తల్లి ప్రసక్తిగూడా ఇంతపర కెక్కడా కానరాదు. ఆమె పేరు సైతం తెలియదు. నేను ఆమె పాత్రకు రూపురేకలు దిద్దడమేకాక 'మల్లికాంబ' అన్న నామ

కరణంగూడ చేసినాను. చారిత్రకాంశాలకు భిన్నంకాని మార్గంలో కావ్యాచిత్యానికి భంగంకలుగని రీతిలో - ఇలాంటి మార్పులు, ఒకటి రెండు చేయడం జరిగింది.

మామూలుగా నేను వ్రాసే మాత్రాచ్ఛందస్సులోనే ఈ కావ్యాన్నీ వ్రాసినాను. అయినా ఈసారి అంశనియమాలను అద్వైతప్రవేశపెట్ట లేదు. గతి వైదిత్యాన్ని గూడా అంతగా పాటించలేదు. అయితే ప్రసిద్ధమైన, భండగతి, ముక్తగతి, త్రిశ్రగతులను బహుళంగా వాడుకొన్నాను. చతుష్శ్రగతిని కావ్యచిత్కంగా వాడుకొన్నాను.

తెలుగువారికి అంతగా సుపరిచితంకాని ఈ కథను కావ్య బద్ధంచేసి. తెలుగువారందరికీ సుపరిచితుడైన శ్రీ గుమ్మడి వెంకటేశ్వరరావుగారికి అంకితమిస్తున్నాను. చలనచిత్రరంగంలో, విభిన్న పాత్ర నిర్వహించడమైన శ్రీ గుమ్మడి, ఉత్తమనటుడు మాత్రమే కాదు, ఉదాత్త భావుకుడు కూడా. కళలూ సాహిత్యమూ, అంటే రెరిగిపోయే రసహృదయుడాయన.

రెండు మూడేండ్ల క్రిందట, ఆప్తమిత్రుడు శ్రీ మిక్కిలినేని రాధాకృష్ణమూర్తి వ్వారా శ్రీ గుమ్మడితో నాకు పరిచయం కలిగింది. నాటినుండి ప్రమంగా అది పల్లవించి, కుట్టలించి, పుసుమించి, నేడు ఫలోన్ముఖమయింది. ఆ ప్రగాఢ స్నేహాను బంధానికి చెరిగిపోని చిహ్నంగా ఈ కావ్యాన్ని వారికి అంకితమిస్తు



న్నాను, సహృదయతతో వారిందుకంగీకరించడం నాకుహృదయ పర్యంగా ఉంది.

ఈ గ్రంథ ముద్రణలో నాకు చేదోడుగా ఉన్న గూడూరి సీతారాంకు, ముఖ పత్రం మీది అక్షరాలను వ్రాసిన ముద్రలు బలరామాచార్యులు గారికి నాకృతజ్ఞతలు. --నెలపు

మీ వాడు

నారాయణరెడ్డి



## ప్రథమ ఖండం

సూర్యావతరణ ప్రచురణార్థ సమయ సం  
భృత శంఖమన మింట వేగు చుక్క వెలింగె.

ప్రాచీనతీ ముఖాబ్జమ్ము పైన సుఖప్ర  
సూత్యనంతర వికాసోల్బణత భాసిచె.

తుంగభద్రా జలతరంగ డోలల నూగు  
బుడుత గాడుపుల సవ్వడులు దస్యల వీచె.

ప్రత్యూష పవననూలల నెయ్య మందికొని  
గోక్షీర పరిమళాంకురములు తరలి వచ్చె.

సంఘృష్ట కాంతి నిర్ధర విఘాతములతో  
చిట్టి పోయినవి చీకట్ల కూకటివేళ్ళు.

రేఖాకృతులుగ చీలిన యెర్రడాళ్ళు క  
న్నడెను నెత్తుట తడిసినట్టి బల్లెములట్లు.

కృకవాకు కూజితప్రకరముల్ లోకజాం  
ధపు రాకదెల్పు వై తాళికశ్రుతులయ్యె.

ద్విజకోటి నిఖల శ్రుతిహితమ్ముగా పాడి  
చాలె నిజధర్మ నిష్ఠాగరిష్ఠత్వమ్ము.

ఆ యమృతవేళ విద్యాసగర మానంద  
మూర్తి యయ్యెను స్తన్యముగ్ధశిశువు విధాన.

నగరి వెలుపలి విశ్వనాథ మందిరము క  
న్పడె నప్పుడు సమాధి విడిన యోగీంద్రువలె.

గాలి కల్లలనాడు ఆలయ ధ్వజ ఘంటి  
కల నుండి సైత మోంకారమే ధ్వనియించె.

ద్వార మందున నిల్చి తేరి చూచెడి వారి  
కగుపించు విషధరుడు అమృతరుక్ శేఖరుడు.

కర్పూర చందనాగరు ధూపములతోడ  
పరిమళించినది మందిరములో ప్రత్యణువు.

స్వామి సన్నిధిని సాంజలులై కబళితాశ్రు  
జలులై నిలంబడిరి జంపతులు మౌనులై.

అతడు నాగమనాయ; డా సతీమణి మల్లి  
కాంబ; వారలు పుత్రకాంక్షా కలిత మతులు.

కృష్ణరాయల యశోగీతి సంచాలకుం  
డై అతని కుడిభుజమై యొప్పె నాయండు.

ప్రాయ మింతింత వైబడెను; వంశాంకురము  
కరవయ్యెసని బిట్టు కళవళించె నతండు.

కోటి దేవతల మ్రొక్కులు దీర్చి కడ కతడు  
 తన బ్రతుకు విశ్వనాథునికె జన్నియగట్టె.  
 అతని వేదన ఊర్ధ్వమైసాగి ప్రభుకర్ణ  
 మూలముల మూగి మాత్రోగె నీ చందాన.

“నా స్వామీ ! విశ్వనాథ !  
 నయనీకృత జై వాత్మక !  
 సారించుము నీ అమృత  
 స్వంది కటాక్షాంకురమ్ము.

ఈషణత్రయమ్ముపై ర  
 మించదు నా మనసంతగ.  
 కాని ఒక్క పుత్రేషణ  
 కకావికలు జేసె నన్ను.

గుప్పించితి కైదుపులను  
 నొప్పించితి రిపు సృపులను.  
 మెప్పించితి కృష్ణరాయ  
 మేదినీంద్ర మూర్ధన్యని.

రత్నస్థగితములగు హ  
 ర్మ్య శ్రేణులు కట్టించితి.  
 గాదెలలో బంగరు టం  
 కములు నిల్వబోయించితి.

ఇన్నియుండి ఒక్క పుత్రు  
డన్నవాడు లేనినాడు  
బూడిదలో పన్నీరై  
పోయెగదా నా సర్వము.

సంపదలకు పొంగుదునా ?  
సంతుకొరకు క్రుంగుదునా ?  
స్వామీ ! నా గతి యయ్యెను  
చక్రవాళ పర్వతమటు.

ఇటు ఐహిక సుఖములేక  
అటు ఆముష్మికము లేక  
రెంటికి చెడియుంటి నుద్ద  
రించవయా దయామయా!”

ఈదృశమైన ఆత్మీయ జాధా లహరి  
గుడుసుళ్ళువడి గర్భగుడిలోన ధ్వనియించె.

మల్లికాంజా సామి పుల్లాధరము వైన  
ఎవియొ మౌనధ్వసులు కువకువలు వోయినవి.

ఆమె వేదన ఆర్ద్రమై స్వామి వామ పా  
దాంభోజమున బంభరాయితమై పొల్చె.

“నాతండ్రీ! విశ్వనాథ !  
 నగతనయా ప్రాణనాథ!  
 ఈ నా గొడ్రాలి బ్రతుకు  
 కే నాడయ్యా వినుక్తి ?

నోచితి నెన్నో నోముల  
 చూచితి తీర్థముల నెల్ల  
 కాని నా కనుల వెన్నెల  
 కూన మోసులెత్త దాయె.

నీవు పెంచినట్టి పూల  
 తీవె యింత కాలమయ్యె;  
 నొక్క పిందెయైన వేయ  
 దెక్కడి అన్యాయమ్మిది ?

‘అమ్మా’ యని పిల్చెడు క  
 న్నయ్యను గుండెలు చేపగ  
 కౌగిలించుకొను భాగ్యము  
 కలదా నాకీ జస్మకు ?

కడుపున చుమ్మలు జుట్టెను  
 జడీభూతమయ్యె తనుష.  
 ఈ బ్రతుకు తెడారిని పం  
 డించెడు భారము నీదే”.

దంపతుల పుత్ర సంతానార్తి ద్విముఖమ్ము  
గా లేచి చివరి కేకముఖమ్ముగా వీచె.

మల్లికాంబయు నాగమవిధుండును శివార్పిత  
వచశ్శరీర చేతస్కులై నారపుడు.

వారి చుట్టున్న పరివారమ్ము సర్వమ్ము  
తేలియాడెను దివ్యజ్వల సురసిలోన.

దంపతుల చతురంతరములం దంతలో  
శంపాలతా సహస్రము చ కాసితమయ్యె.

గర్భగుడిలోని జేగంటలు తమంత తా  
మే గణాగణమంచు మ్రోగెను విచిత్రముగ.

ధ్యానముద్రా భద్రులై నిల్చు దంపతులు  
కలయజూచిరి చలాచలిత లోచనులౌచు.

తమ యెదుటనున్న చంద్ర కళావతంసు క  
న్నులలోన పాలవెన్నెల పొంగు లగుపించె.

తమపైన రణన రమ్యములైన జేగంట  
లా స్వామి ఆశీరవాక్పతులె యనిపించె.

సాంప్రాణి ధూపముల సౌరభమ్ములు మూడు  
నాల్గింతలౌచు ఘ్రాణ మహోత్సవము జేసె.



తమ పురాజన్మ సుకృతము పంట కెదిగిన  
 ట్లనుభూతి జెంది రాక్షణములో దంపతులు.  
 రెండు దోసిళ్ళు నతులిడె విశ్వనాథునికి  
 రెండు తనువులు మోకరిలె విశ్వనాథునికి.  
 రెండెదలు తుహినాంసురేఖాధరాశీస్సు  
 మ పరీమళ ప్రవాహ పునీతములు నయ్యె.  
 పరిజనులు వెంటరా బయలుదేరెను నాగ  
 మవిభుండు మల్లికాంబా సమేతుండొచు.

ఆలయ దేహళిని చాటి  
 అత డుదయ దిశాంకిత పీ  
 టుణుడయ్యెను; కాంతి సుధా  
 స్నానధౌత తనుడయ్యెను.

వెలుతురు పొత్తిళ్ళలోన  
 కిలకిలమని నస్వించున్న  
 బాల సూర్యబింబస్మును  
 ఆలోకించెను నాగుడు.

గూటినుండి వెల్వడి చిరు  
 కొమ్మమీద కూర్చొని తన  
 నిసుగు చుంచు దువ్వెడు పెం  
 టిని జూచెను మల్లికాంబ.

ఇరువు రొండొరుల మొగముల  
నీక్షించిరి మౌనముగా.

ఇరువురు నిట్టూర్పులు నిగు  
డించిరి పరిదీనముగా.

తలలు వాంచి అలసల్లన  
తరలిరి తమ యింటివైపు.  
మనసులు మాత్రస్ము స్వామి  
మందిరమ్ము చుట్టు తిరిగె.

గుడిలో తను కనుల చెదర  
గొట్టిన శేజోఽనుభూతి  
మనన రమ్యమై నాయని  
మదిలో మారాకు దొడిగె.

చివరికి కార్తాంతికులను  
చేరబిల్చి యెరిగించెను  
అలసగుమ్మలోని ఘటన  
యంత పూస గ్రుచ్చినట్లు.

వారున్నమిత భ్రువులై  
స్మైరానన మనస్కులై  
'జగదేక మహా వీరుడు  
జనన మొందు' నని పల్కిరి.

తన నోములు ఫలియించెడు  
 తరుణ మ్మేతెంచెనంచు  
 మల్లికాంబ మదిని పాల  
 వెల్లులు పరవళ్ళు ద్రొక్కె.  
 జోస్యులు చెప్పిన ఫలితము  
 స్ఫురణకు రాగా నాయని  
 యిరు బుజములు పొంగు; వెంట  
 నే యేమో యనుచు క్రుంగు.

ఈ విధిని నాయండు సుత్ర ప  
 రీప్సలో లిప్సను దినమ్ముగ  
 నీడ్వ ; నాతని నూరడించగ  
 నేగుడెంచెను కృష్ణరాయలు.

తన గృహానకు మేరుశిఖరము  
 తరలివచ్చిన యటుల పొంగుచు  
 ఆతిథేయమ్మొసగి రాజ స  
 మక్షమున నిల్చుండె నాయడు.

పుటిత హస్తాడు భక్తిభావ  
 స్ఫుటముఖుం డై సట్టి నాయని  
 చేరదీసి భుజమ్ము దువ్వి ప  
 చించె నీగతి కృష్ణభూపతి.

“నాగమా ! తెలిసినది నీ సం  
తాన చింతా కృంతన స్థితి.  
కడుపు తీపు సహించు టన్నది  
కడు అలౌకికమైన సంగతి.

ఎగుడు దిగుడులు ఇరులు వెల్తురు  
లెవరికోయీ ? మానవులకే.  
కలిమిగల యింటనె ఫలించవు  
కడుపు; లిదియే సృష్టి చిత్రము.

ప్రాణికోటికి మోహగుణ మా  
జాన మైనది మేము కాదన;  
మైన నది నీబోటి ధీరుల  
కల్పకాలికమే కదా మరి.

మొన్న కోవెలలోని ఘటనము  
విన్నవించిరి అస్మదాప్తులు.  
విశ్వనాథుని చంద్రరేఖా  
విలసనమ్మే వేరు కాదది.

జాలచంద్రుని పంటి కొడుకును  
బడసెదవు డీల్వడకుమోయీ !  
క్రమముగా నీ బ్రతుకు శారద  
కౌముదుల పండించునోయీ !”

కృష్ణరాయ శిరీష మృదులో  
క్తి ప్రసారము నాగమయ్యకు  
వరుసగా అక్షతలు కురిసిన  
కరణిగా అనుభావ్య మయ్యెను.

ఆసనోత్థితుడై చెమర్చిన  
అక్షియుగళము మోడ్చి పబ్బతి  
బట్టి కించిదదదికతో  
వల్కు దొడగెను నాయడిట్టుల.

“ఓ ప్రభూ ! మీ నుడులు అచ్చపు  
కప్రపుం బొడులై మదీయ దు  
రంత సంతాపమ్ము నార్పెను  
ఆశలను చిగిరింప జేసెను.

కదన రంగములందు నా యెద  
కత్తికంటె కరాళమైనది.  
కాని సంతానార్తితో కసు  
గంది పసచెడి పేదవడినది.

పుత్రవాంఛా ముగ్ధమతివై  
పొగిలి పోయెడు నాకు మీ నుడు  
లచ్చముగ గీతోపదేశ  
మృటుల ధృతిదాయకము లయ్యెను.

నేటినుండియె మీదు వాక్సర  
ణిన్ యధావిధిగా చరించెద.  
ఎడదలో బడబాగ్ని దాచిన  
కడలిన్చై మనుగడను పెంచెద.”

తన వినమ్ర వచో విధాన  
మ్మునకు తనిసిన కృష్ణరాయల  
సాగనంపి అపూర్వ సత్త్వి  
స్థాయి నారోహించె నాయడు.

కొలుపు కేగును రాజ్యతంత్ర  
మ్ములకు తన మతి నప్పగించును.  
అపుడపుడు నిద్రించు సంతా  
నార్తి నపుడే సంయమించును.

ఇటుల గడచెను దివస బహుళము.  
ఎగిసి పోయెను పడయుగళము.  
తిరిగిపోయెను రెండునెలలు అ  
తీంద్రియ త్వరణ ప్రవణమై.

నిప్పులను పుకిలించు గ్రీష్మము  
నీడపోలిక జారిపోయెను.

చల్లబడియెను లోకమట్టుల  
మల్లికాంబా తప్త హృదయము.

చినుకు వడియెను; ఆవులింతల  
ఫణితిగా ఆవిరులు లేచెను.

మల్లికాంబిక సస్యగర్భ  
మ్రొన ధారణివోలె తోచెను.

పొరలసాగెను ఆమె ఉదరము  
పొరలలో ఆషాఢ మేఘము.  
మబ్బువట్టిన నింగికింది నె  
మళ్ళ వలె ఆడిరి వయస్యలు.

మిన్ను కురిసిన యటుల నాయని  
కన్ను లానందమును కురిసెను.  
అతని యెదలో ఒకటిగాదు స  
హస్ర సురచాపములు విరిసెను.

మల్లికాంబ ముఖమ్ము లోద్రుసు  
మమ్ము చెల్వును సుంక మడిగెను.  
మల్లికాంబ ముఖమ్ము మృతాన్ని  
మాధురులతో వియ్యమందెను.

ఆమె లోపల చంద్రభూషణు  
నంశ యెదుగుచు నున్నదోయన  
మేని నిండుగ అచ్చ వెన్నెల  
మిసిమి వన్నెలు దుసికిలించెను.

ఆమె కడుపున అష్టమూర్తి ధ  
రాంశ మోసులువారెనో యన  
సారె సారెకు మట్టి దిను వాం  
ఛావిశేషము కోరకించెను.

ఆమె నడకలు కర్మయోగి హృ  
దంతర స్థితి ననుకరించెను.  
ఆమె ఊహము లా కుమార  
స్వామి చుట్టు ప్రదక్షిణించెను.

క్రమముగా దోహద వికార  
గ్లాని మాయగ నామె కాంతిలె  
జీర్ణ పర్ణమ్ములను రాలిచి  
చిగురులెత్తిన తీగెపోలిక.

జరిగె పుంసవనాదిక క్రియ;  
లరిగె నవమాసమ్ము లంతట.  
నాగమయ్య హృదంత ముత్కం  
తా వివశమై త్రొక్కులాడెను.

‘అమ్మగారికి ప్రసవవేదన’  
లంచు పరిచారికలు దెల్పగ  
వెలుగు నీడలమధ్య నాగమ  
విభుని చిత్తమ్ముగి పోయెను.



ఇంత చీమ చిటుక్కుమన్నను  
'ఏమియే' మని తొందరించును.  
దాసి యెవ్వతె కన్నడిన 'ఏ  
మే సమాచార' మని యడుగును.

ఇంతలో నొక దాసి ప్రసవ గృ  
హోంతరమ్మును వెడలి వచ్చెను.  
ఊపిరులు బిగబట్టి నాయం  
దొకటి రెండడుగులు గమించెను.

'దాటె గండము; దేవరకు ర  
త్నమ్ము వంటి కుమారు' డని యా  
దాసి పల్కెనొ లేదొ నాయని  
తనువు పున్నమ కడలి యయ్యెను.

అపుడె నాయని వక్షమున హ  
ర్షాశ్రుమాల తళుక్కు మనియెను.  
అపుడె దాసి కరాగ్రముల ము  
త్యాల దండ జిగేలు మనియెను.

నాయనికి పుత్రోదయమ్మని  
నగరమెల్లను పొంగిపోయెను.  
వేడుకలతో విరిసి నాయని  
మేడ పూవై తేలిపోయెను.

ముత్యమ్ములతో ముగ్గులు వెట్టిరి  
ముకుర తోరణము లెల్లెడ గట్టిరి.  
చిత్ర విచిత్ర పటాంచలములతో  
సింగారించిరి మణిసౌధమ్మును.

ధరాపాలకులు చమూనాయకులు  
అరుదెంచిరి తమ అరదమ్ములపై.  
శతాంగ తురంగ వితాన రింఖా  
హతిన్ కుతిలపడె ఘంటాధ్వమ్ములు.

శ్రీమంతులు కాన్కలు చదివించిరి.  
సామంతులు కట్నములను పంపిరి.  
పండిత గణ్యులు కవి మూర్ధన్యులు  
పద్యగేయ సుమమాలిక లంపిరి.

కంచిగుభైతలు మధురా గణికలు  
కదలిరి మదనుని కడాని బాకులు  
అచ్చరలటుల వియచ్చరలట్టుల  
కుచ్చెళ్ళుగగ ఆడిరి పాడిరి.

డప్పుల చప్పుడు డమరుధ్వనులు క  
కుప్పుల వీనుల త్రుప్పును డుల్చెను.  
పటహ మృదంగ స్ఫుట ప్రణాదా  
ర్భటుల్ నభమ్మున పెరిల్లుమనియెను.

నాయని సుతజన్మోత్సవ మిటులిం  
 ద్ర వైభవమును స్మరింపజేసెను.  
 రాయలు వేడుకలందున విజయము  
 చేయగ ఉత్సవశోభలు మించెను.

సకల బంధుమిత్ర సమ  
 ఊములో నాగమ నాయడు  
 తన సుతునికి విశ్వనాథు  
 డని నామకరణము జేసె.

విశ్వనాథ కృపాజలధి  
 వీచికయై జన్మించెను  
 గాన నట్టిపేరు సార్థ  
 కమ్మని తలలుంచి రెల్ల.

సుత జన్మోత్సవ సందం  
 భ తిరోహిత నిఖిలాన్య  
 వ్యాపుతియై నాయడు హ  
 వ్వాంభోధిని పుడిసిలించె.

తన యెడిలో కిలకిలమను  
 తనయుని గని మల్లికాంబ  
 గుండియతోపాటు కనులు  
 గూడ చేపులెత్తుచుండె.

లేకలేక కన్న తమ్మి  
రేకుల కన్నులవాడా  
దంపతుల మనస్సుల కొక  
దాశరథిగ వెలుగొందెను.



## ద్వితీయ ఖండం

వటపత్రమున విష్ణు వటుల పచ్చల పైడి  
తొల్లెలో విశ్వనాథుండు నిదురంబోవు.

పాలనురుగులు పెదవిమూలల గుబాళింప  
కనులు గిల్పక ఊర్ధ్వగతి దృష్టి సారించు.

తనను జూడంగ వచ్చిన వారిపై లాటి  
ముత్యాలు జల్లు నొక బోసినప్పును దూసి.

తూగాడు తొల్లెలో శౌణకాడ డొక్కింత  
సంసార చక్రమున ననుదర్శి చందమున.

కాలేసేతు లిట్టటు కదిలించు చిట్టెప్పు  
గట్టిన అధర్మమును నెట్టివేసిన యట్లు.

కేరింత లిడుచు పిడికిళ్ళు వట్టును భవి  
ష్యదైవరిలక్ష్మి హస్తగ్రహణ సూచనగ.

తననీడ తానెరుంగని వాని నపహాసిం  
చెనొ యనగ దీపమ్ముగని కిలాకిలనప్పు.

భవ మెరుంగని శివప్రభుమూర్తి పసితనపు  
చవిగోరి పాపడుగ జన్మించె ననిపించె.

పసిడి కింకిణులు తుంపెనలాడ మోకాళ్ళ  
పై నడుచు సుతుడు కన్నడ మురిసిపడు తండ్రీ.

ఆత్మజుని ముద్దాడినపుడెల్ల అమృతాభి  
షేకమైనటుల భాసించు నాతని మదికి.

నిల్చుండబోయి అటనే తొట్రువడిన కొడు  
కును గుండెలదర రొమ్మున కద్దుకొను తల్లి.

దాడు తెందరొయున్న తప్పించుకొని వాకి  
టం జేరు - బొను మూటను నిల్చునా గాలి?

బిరబిరా పర్విడి గుభిల్లునన్ కూలి వెం  
టనె యెగిసిపోపు క్రీడాకందుకము లీల.

తన మనస్సునకు నచ్చని బొమ్మ లపరంజి  
వైనను సరే వాని నాతల విసిరికొట్టు.

తన మనస్సునకు నచ్చిన మట్టి బొమ్మలను  
కనుల కద్దుకొను భూకాంతత్వ మచ్చువడ.

అంకురము పల్లవితమైనట్లు విశ్వనా  
థుడు శైశవస్థితిని గడచి బాల్యము నందె.

తనతోటి కుర్రవారిని చేరదీసి మహా  
లదరిపడ సరిక్రొత్త ఆటలాడుచునుండె.

శ్రీకారమును మొదల్ చేసి ఒకయేడు గడు  
వక మున్నె తిక్కన్న భారతము వల్లించె.

పాఠమ్మలం దాటపాటలందును కుమా  
ర ప్రతిభ నేత్రయుగళము వోలె వికసితై.

కర్ర నొక్కటి బట్టి కత్తివలె జళిపించు  
కుర్ర నొక్కని బిల్చి గుర్రమని అదలించు.

ఇంక కొందరిని రప్పించి మొగ్గరములను  
పన్ని 'కో' యని యాట్చి పైబడి పదరగొట్టు.

హుమ్మంచు మెట్లపైనుండి క్రిందికి గూకు  
కోట కొమ్ముల నుండి కుప్పించెనో యనగ.

జనని కౌగిట ఆకుచాటు సిరిదియ వోలె  
గడవినట్టి దినాలు కరగిపోయిన వంత.

క్రమముగా పితృ సమక్షమున భడ్గాది శి  
శ్రు ప్రయోగ విధా కుశల హస్తుడైపోయె.

అశ్రు ప్రయోగ సమయమునందు విశ్వనా  
థుని లోన రాజస ద్యుతులు పొంపిరిపోయె.

కావ్య పఠన రసాత్త కాలమున విశ్వనా  
థునిలోన సత్త్వమ్ము ధునులు ధునులై పారు.

ప్రహ్లాద చరితమ్ము పఠియించు నపుడు క  
 న్నలలోన అశ్రు కీలలు శాంతముగ మండు.  
 భారతములో రాయశారంపు ఘట్టమును  
 తరచి పొందును రాజ్యతంత్ర విద్యానిధులు.  
 మొలక మీసంపు నిగ్గులనాడె విశ్వనా  
 థుడు తండ్రినే మించు కొడుకంచు పేరొందె.  
 వత్సము మహర్ష భత్వమ్ము దాల్చిన యట్లు  
 అత డుదితయావసుండై విరాజిలుచుండె.

పార్వణ చంద్ర జ్యోతాస్స  
 పర్యాయమ్మైన విశ్వ  
 నాథ కీర్తి రాయల డెం  
 దమ్ములోన సురభిళించె.  
 విశ్వనాథు డెప్పుడు క  
 న్పించిన రాయల కేవో  
 క్రొత్త యూపిరులను చేది  
 కొన్నయట్టు లనిపించును.  
 తనలో క్రేళ్ళురికెడు కాం  
 డను కొన్నాళ్ళుణచి యుంచి  
 చివరికి నాగమనాయని  
 చేరబిల్చి యెరిగించెను.



సగము నెరసిపోయిన మీ  
సములందున తొల్లిటి ప్రా  
యము తళుక్కుమనగ సమ్మ  
దాశ్రులు రాల్చెను నాయడు.

నాటి దినము నుండి విశ్వ  
నాథుడు రాయల సేనా  
పతియై ద్విగుణీకృత శో  
భా పరిణత యశుడయ్యెను.

నడిపించెను చమూ తరం  
గముల నష్ట ద్విబ్బాఖముల.  
చెండాడెను అరిపీరుల  
శిరస్సులను బంతుల వలె.

తుత్తునియలు చేసెను గిరి  
దుర్గ ప్రాకారమ్ముల.  
పిండిగొట్టె మారొడ్డిన  
పుతనా చతురంగమ్ముల.

చేతిదెబ్బతోడ పగి  
ల్చెను మదేభ కుంభమ్ముల.  
హుంకారముతో మరల్చె  
ఉద్రెక్త తురంగమ్ముల.

కట్టుగ్రముగా రేగిన  
 కారు దున్నపోతులతో  
 కలయంబడి మెడల్ విరిచె  
 కాళిక మెయి గగుర్పొడువ.

జాగ్రన్నిజ కైర్యాగ్నికి  
 సమిధలుగాజేసి రిపుల ;  
 అన్ని దెసల రాయల విజ  
 యాంకములను హత్తించెను.

అజ్యముచేత హుతాశను  
 డటుల విశ్వనాథుని వి  
 క్రాంతి సాహసమ్ము వలన  
 క్రిమి పరిణామము నొందెను.

దినదిన వర్ధిష్టువైన  
 తనయుని కీర్తిని గని నా  
 గమనాయని కొక సహస్ర  
 గజముల సత్తువ పెరిగెను.

అరువదేండ్లు తన తలపై  
 ఒరిగిపోయిన నాయని  
 అంతరమున ఆకుపచ్చ  
 నెం ఊహలు సందడించె.

తన కొమరుని బహుముఖ ప్ర  
తాపమ్ము విశృంఖలమై  
విజృంభించు చరుణము న  
న్వేషింపగ సాగె నతడు.

అంతటి తన విశ్వనాథు  
డెంత కాలముని రాయల  
నీడలోన ఒదిగి ఒదిగి  
నిల్చునని వితర్కించెను.

మకుటధారి కావలసిన  
మన్నీ డొక దళవాయిగ  
బ్రతుకుటయా యంచు కుతిల  
పాటును జెందెను నాయడు.

ఎన్నడు తన విశ్వనాథు  
డేలిక యానోయను ఉ  
త్కంఠ యెదను కెల్కుచుండ  
గా కాలము నీడుచుండె.

సత్త్వ రజోగుణముల కా  
స్థానమైన నాయని మది  
క్షణములోన తామస రే  
ఖా మలీమస మ్రొయ్యెను.

ఇటుల కొన్ని దినాలు గడువగ  
ఘటన మొక్కటి జరిగె వింతగ.  
పారద్రోలెను చోళభూపతి  
పాండ్యభూపతి నక్రమమ్ముగ.

కృష్ణరాయల కంటి చల్వల  
నిగురులిడు సామంతు లిర్వరు.  
కాని వారల నడుమ పచ్చని  
గడ్డివేసిన భగ్గుమనియను.

చోళరాజుకాంత నిజరా  
జ్యుడు హతాశుడు చంద్రశేఖర  
పాండ్య డంతట కృష్ణరాయల  
పంచలో తల దాచుకొనియెను.

కన్ను మిన్నును గనని చోళుని  
కండకావర మణచి తన రా  
జ్యమ్ము తన కిప్పించుమని రా  
యలకు పాండ్యడు వినతి చేసెను.

పాండ్య భూపతి కోర్కె ధర్మ ని  
బద్ధమైనది గాన చోళుని  
ఉక్కిణంచెదనంచు అభయ  
మ్ముసగె దీనావనుడు రాయడు.

మర్మమెరిగిన మంత్రియో తి  
 మ్మరుసుతో మంతనము లాడెను.  
 కత్తి కెదురుగ వజ్రధారయె  
 కడు సమర్థమ్మంచు నెంచెను.

భండన తేత్రమ్ములన్ తల  
 పండిపోయినయట్టి నాగమ  
 నాయని భుజార్గళముపై సం  
 గ్రామ ఘనభారమ్ము మోపెను.

నాయడా భారమును కుసుమ  
 ప్రాయముగి సంగీకరించెను.  
 శిరసు నించుకవంచి రాయల  
 నెలవు గైకొని నిష్క్రమించెను.

అతనిలో గుడుసుక్కువడు అ  
 త్యాశ ఒక్కుమ్మడిగ లేచెను.  
 ఒక్క తొల్కరివానతో పై  
 కుబికివచ్చు శిలీంధ్ర మట్టుల.

ఇంతకాలము దేనికై మి  
 ర్రెక్కి చూచెనొ తాను, నేడది  
 తీరవచ్చెను; వెదుకబోయిన  
 తీగ కాలికి తగిలినట్లుగ.

రాజ కార్యముతోడ తీరును  
నై జకార్యము ; చోళ రాజును  
తరిమికొట్టుటతోడ పాండుని  
చరిత సైతము చెరిగిపోవును.

తంజపురియును మధుర నగరియు  
తనకు క్రీడా నందనములగు.  
తన కుమారుడు విశ్వనాథుడు  
దక్షిణాపథ సార్యభౌముడు.

ఇట్టి వ్రోహో పరంపర  
లిర్లు కొనుచుండంగ నాయడు  
పడగలో విషమును కుదించిన  
పన్నగస్థితి నాక్రమించెను.

అతని వీడ్కొల్పుటకు తనయుం  
డనుసరించెను ; కాని నాయడు  
కుబుస మూడని తన మొగమ్మును  
కొడుకునకు చూపించ పెరచెను.

మింట నిల్చెడు పర్వతాగ్రము  
వంటి నాగమనాయు డిప్పుడు  
లోయలో దిగజారె నౌరా !  
లోభ మెంతటి చిత్రమైనది.



## తృతీయ ఖండం

భువన విజయ భవనాగ్ర  
మున రాములు కవితా గో  
ష్ఠిపరుడై యుండగ వ  
చ్చెను పాండ్వాగమన వార్త.

తనతో అప్పజీ మా  
త్రమై నిల్చియుండ పాండ్య  
నరపతి సభ్యంతర మం  
దిరమునందు రప్పించెను.

ఝంఝానిల సముద్ధాత  
శరన్నేఘ శకలమువలె  
అరుదెంచెడు పాండ్వుని గని  
అబ్రపడెను రాజేంద్రుడు.

కుశల ప్రశ్నాదుల కొక  
కొంచెమైన తాపీయక  
రుషా విషాదాత్మక స్వ  
రుండై పాండ్వుం డిట్లనె.

“సామంతుల పాలి సుర  
జ్ఞానుహమై మీరుండగ  
మహాప్రభూ ! ఇంత అధ  
ర్మమైట్టుల జరిగెనయ్య !

నాగమ నాయండు చోళ  
నరపాలుని పారద్రోలి  
నా గడ్డియపై కూర్చు  
న్నాడు నన్ను సీతకరించి.

మీ రంపిన బంటే న  
న్నీ రీతి పదభ్రష్టుని  
జేసెను ; కంచెయే చేను  
మేసిన దిక్కెవ్వరింక.

మిమ్ము నమ్ముకొనియుంటిని.  
మీ చూపుల పందిరిలో  
గద్దె నిల్చికొంటి ; నింత  
గతి యాయెగదా చివరికి.

ధర్మ పక్షపాతియైన  
తమకు నొక్క చెప్పదగిన  
దేమున్నది ? మీ నిర్ణయ  
మేదై నను తల దాల్తును.”



పాండ్యరాజు దీనాలా  
పమ్మల నాకర్ణించిన  
క్షణకాలము రాయలు వి  
స్మయగ్రస్తుడై యుండెను.

క్రమక్రమముగా నాతని  
కంటికొసలు జేగురింప  
అప్పాజిని గాంచి నిగ్ర  
హమును ప్రోదిజేసుకొనెను.

ముందుగ తా లేచి పాండ్య  
భూపాలుని వెన్ను జరచి  
అతనిచేయి తన హస్తము  
నందు నిల్పికొని నిమిరెను.

రాయల హస్తస్పర్శను  
రజామణిగా గ్రహించి  
పాండ్య సృపాలుండు రొమ్మ  
పై చేయిడి నిదురవోయె.

ఆ నాటి నిశామధ్యము  
నందున విశ్వనాథునికి  
తెలిసిపోయె శంపార్కుటి  
తిగ నీ వృత్తాంతమంత.

తాను మొదట ప్రూన్ప్రడె ; అం  
తట తరళాకుండయ్యెను.  
పిమ్మట లజ్జావిషాద  
విహిత చేతసుండయ్యెను.

ఇన్నినాళ్ళు తా జూచిన  
కన్నతండ్రియేనా యీ  
దుర్గుణ జంబాలమ్మన  
దూరెనని వితర్కించెను.

“అరువదేండ్ల మచ్చలేని  
చరితముగల ధీరు డిట్టి  
కసుమాలపు పనికెట్టుల  
కచ్చె గట్టెనో తెలియదు.

కోరిక లుడిగిన వయస్సు  
లో రాజ్యమైందుకొ నా  
ఊహకంద ; దై నను వ్యా  
మోహమునకు వయసేమిటి ?

తనకు రాజ్యలోభమున్న  
దను సంగతి యింతవరకు  
నాకు తెలియనీయ ; డిదం  
తయు తనకో నా కొరకో.

ఒకనినోరు గొట్టి గడిం  
చుక తెచ్చిన తుచ్చరాజ్య  
మునకే ననుభోక్త నంచు  
అనుకొనుటే సిగ్గుచేటు.

ఇపుడు తెలిసె ; జైత్రయాత్ర  
కేగునపుడు నాన్నగారి  
మొగములోన మసకవన్నె  
పొగలెందుకు హుసిరినవో.

నాన్నగారిలో తమో గు  
ణమ్ము పడగ విప్పుచుండ  
గోవువంటి అమ్మ కాదు  
కూడదనక యెటులుండెను ?

ఉండియుండి నాన్న యెట్టి  
ఉక్కివమును తలపెట్టెను.  
కత్తెరయని తెలిసికూడ  
కుత్తుక ముందుకు నెట్టెను.

ఏలిక యానతిని ధిక్క  
రించుట ఉంతవ్యమ్మా ?  
తిన్నయింటి వాసమ్ముల  
నెన్నిన యంతటి ద్రోహము.”

ఇట్టి తలంపులతో రే  
యెల్ల ముండ్లపై పరున్న  
యట్లుగడపె విశ్వనాథు ;  
డధర్మ భీతాంతరుండు.

మరుసటిదినమున జంఘా  
లురసు పిలిచి రాయలు 'నా  
గమనాయని వెంటనె ర'  
మ్మని ఉత్తరువులు పంపెను.

రాజాజ్ఞను విని నాయడు  
రవ్వంత చలించె గాని  
మరు నిమిషమునందె అహం  
భావము తీండించిపోయె.

తనలోపల బుస్సున లే  
చిన దురాశ మరుగుపరచి  
సమాచారమంపె పచన్  
చాతుర్యము తులకించగ.

వార్తావహు లందించిన  
ప్రత్యుత్తర పత్రమ్మును  
చదువుకొనెను రాయలు తన  
మదిలో నెమ్మదిగనిట్లు.

“కర్ణాటాధీశ్వరులకు  
 కై మోడ్పులతో నాగమ  
 నాయం డొనరించెడు వి  
 జ్ఞాపన మిది యేమనిగా -

అయ్యా ! దయతో దేవర  
 యంపిన వృత్తాంతముండె.  
 దారుణమది ప్రళయ ! నాకు  
 తలదీసిన యట్టులయ్యె.

చిన్న నాటి బంటునైన  
 నన్ను సురాళించుటేమి ?  
 మొన మొన్నటి పాండ్పునిపై  
 మురిపెము గురిపించుటేమి ?

తమ యానతి మేరకు చో  
 కుని బింకమ్మణచి వాని  
 తరిమికొట్టినాడ మధుర  
 సరిహద్దులు దాటువరకు.

చెల్లాచెదరౌ పాండ్య  
 శ్రీకి సిగను ముడిచినాడ.  
 మంటలెగయు దేశమ్మున  
 మల్లెలు పండించినాడ.

ఇంతచేసి పాండుని కే  
నెటుల రాజ్యమర్పింతును ?  
చేనుగాచి నక్కలపాల్  
జేయు వెర్రివాడెవ్వడు ?

ఏ పాండునిపై నో కురి  
పించెడు వాత్సల్యములో  
ఒకసగమీ బంటుపై న  
ఒలికించిన దోషమేమి ?

తమ సేవనలో బ్రతుకులు  
ధారవోసినట్టి మేము  
ఈమాత్రము ఫలమ్మనుభ  
వించుటకై నను తగమా ?

అంతదాకయెందుకు రా  
జ్యమ్ము వీరభోజ్యమ్ముని  
తమకు తెలియనట్టి రాజ  
ధర్మమ్మా.....”

ఉప్పెనవలె పొంగెడు కో  
పోద్రేకముతో రాయలు  
ముగియక ముందే ఉత్తర  
మును బ్రరున చించివై చె.

నాయని పరుషోక్తులతో  
రాయల ధీరస్వాంతము  
అంకుశమును చూపెట్టిన  
ఐరావత మట్టులయ్యె.

కటము లదర , కుటిల భ్రూ  
కుటులుచెదర ; ముహుర్ముహు  
స్ఫుటితోగ్రశ్వసనుండై  
పటు హుంకారము చేసెను.

హుంకారము కన్నను అ  
త్యుద్ధతమ్ములె ఊహలు  
రాయల మదిమెరసెను గ  
ర్జలమించిన మెరుపులట్లు.

ఎదో వజ్రసంకల్పము  
పదునువారగా నాతడు  
శమియించె ; ఉదాత్తుల కొ  
పము ఊణకాలికమే కద !

కొలుపుదీర్చెను కృష్ణరాయ  
ఊణిపాలుడు ; నాడు నాయని  
జాతకమ్మెటు మారునోయని  
సభ్యులెల్లరు వేచియుండిరి.

మంత్రులును సేనానులును సా  
మంతులును క్రిక్కిరిసి యుండిరి.  
వారిలో గిరిశిఖరమటు క  
న్నడె నిరీహుడు విశ్వనాథుడు.

కొలుపులో కలకలము మూగెను.  
నిలిచెనంతట కృష్ణరాయలు.  
వెంటనే ఆస్థానమంతయు  
వింజమాకిడి నట్టులయ్యెను.

కొలుపుకూటము కలయజూచి ర  
గుల్కొనెడు కసినార్చికొంచును  
ప్రావృడంభోద స్వరమ్మన  
పలికెనిటు గృష్ణక్షితీంద్రుడు.

“అందరెరిగినదే కదా నా  
యండు చూపిన వక్రభోరణి.  
కాడు నిన్నటినాయ ; డతనికి  
నేడు కన్నులు నెత్తికెక్కెను.

వృద్ధుడని మన్నించి పీఠము  
వెట్టినందుకు మమ్మెకాదను  
దాక వచ్చెను ; ఎంతలోపల  
ఏకుమేకై పోయె నౌరా !



మోహమేదో క్రమ్మి రాజ  
ద్రోహమునకై కాలుద్రవ్విన  
వాడు మనకాప్తుండె యైనను  
వధ్యుడే - ఇది ధర్మమార్గము.

నాయడింతకు ప్రభుద్రోహం మొ  
నరే ; అతని రెండురెక్కలు  
గట్టి తీసుకవచ్చి యిట నిల  
బెట్టు బెట్టి యెసండో తెల్పుడు.”

నిమిష కాలము కొలుపులో వి  
న్పించె గుజగుజ ; లంతలోనే  
క్రమ్ముకొనియెను ఎండ్రవైశ్య  
బిల్వమ్ము గాటపు పుంచుతెరవలె.

సభాస్థారుల చూపులే సన  
సన్నగా మూల్గినవి; వారల  
యెడద లందున దడదడల సం  
దడలు సుడిపడి పోహచుండెను.

పెద్దపులి మీసముల నెవ్వడు  
పెరికి వేయగ సాహించును.  
అగ్ని పర్వత శృంగమున నడ  
యాడగా నెవ్వడు తెగించును.

“ఎవరు లేరా ? సిగ్గుసి” గ్గని  
 ఎరిసి యురిమెను కృష్ణరాయలు  
 నిర్జనారణ్యమ్ములో కం  
 గీరవము గర్జించి నట్టుల.

ఇంతలో తరుణస్వరము వి  
 న్పించె ‘నున్నానో ప్రభూ!’ యని;  
 గంట గొట్టిన యట్టుల సభా  
 గారమందది ప్రతినదించెను.

సభ్యలోకమ్మెల్ల అద్భుత  
 చలితమై ఆ వైపె చూచెను.  
 కృష్ణరాయ దృగంశు మాలలు  
 కృష్ణమాణము లయ్యె నాదెస.

కొలుపులో అప్పుడప్పుడె ముసరిన  
 కలకలములో ‘విశ్వనాథుడు  
 విశ్వనాథుం’ డనెడు శబ్దము  
 విన్నడియె నవ్యక్తరుతిలో.

కన్ను బొమ్మలు కించిదూర్ధ్వము  
 గా చలించగ ‘విశ్వనాథా !  
 నీ స్వరమైనా’ యనుచు ప్ర  
 శ్నించె కృష్ణ ధరాధినాథుడు.

ఆసనోత్థితుడై అచంచల  
 మైన కంఠస్వరముతో 'ఔ  
 నాను నేనే చుంటి' ననె; కొలు  
 వంత తనువులు చెఱులుగా వినె.

విశ్వనాథుని ఉత్తరమునకు  
 విస్మితుండై రాయడిట్లనె  
 “కన్నతండ్రి నెదిర్చుటకునై  
 కచ్చె గట్టితివా కుమారా !

విశ్వనాథా ! నీ మగంటిమి  
 విదితమీ పరిపత్తు; కై నను  
 పరుల చెండుట వేరు తండ్రిని  
 పట్టితెచ్చుట వేరు సుమ్మా !

మునులు సైతము రాగబంధ  
 మ్ములను త్రెంచగ లేరు; నీవో  
 పదుచు ప్రాయపు మిసిమిసల్ గల  
 వాడ - విది నీకెట్లు సాధ్యము ?

తండ్రి కొడుకులు గలిసి మ్మాపై  
 దండయాత్రను జేతురని శం  
 కించుచున్నా నంచు నెంచకు.  
 ఎరుగుదును నీ యెడదలోతును.

ఎంతగా ప్రభుభక్తి యున్నను  
ఇంత సాహస కార్యమన్నది  
చరితలో క్వాచిత్కమే; నీ  
చర్య జగతికి క్రొత్త పాఠము.”

కృష్ణరాయల వాక్కులకు నొ  
క్కింతయైనను చలనమందక  
నిలిచియుండెను నిస్తరంగిత  
నీరధింబలె విశ్వనాథుడు.

సెలవులందున మొలక నప్పులు  
చిందులాడగ; కన్నులందున  
భక్తి భావము చెమ్మగిల్లగ  
బదులు పల్కదొడంగె నాతడు.

“ప్రభుస్థలకు ప్రత్యుత్తరమిడు  
పాటి మేటిని గాను — ఐనను  
మనసులోపలి మాట వెలి బు  
చ్చనిదె శాంతిని పొంద జాలను.

ఇందరుండగ నేనె నడుము బి  
గించుచేలని యందురా ? ఇది  
స్వామికార్యము; ఎవరొయొక్కరు  
సాహసించక తప్పదు గదా.

కన్నతండ్రి యటన్న నెవ్వడు  
 కరగిపోవడు? కాసి స్వామీ! ✓  
 ధర్మదండము బూనినప్పుడు  
 తండ్రి యెవ్వడు? తనయు డెవ్వడు?

నాన్నపన్నిన ప్రోహచితన  
 నాకు తెలిసిన నాటగోలెను  
 గుండెపై కూర్చుండె నొకపెను  
 గొండ; నేడది శీలికయ్యెను.

ఫలాసక్తిని వీడి ఋణ క  
 ర్మలను జేయుట శిష్టమార్గము  
 వెలిగిపోవుటలోనె బ్రతుకును  
 పెచ్చపెట్టిన దీపమట్టుల.

స్తుతులకో సమ్మతులకో యీ  
 ప్రతిన బూనగలేదు; ధర్మ  
 ఊతిని జూడగలేక ధ్వజమె  
 త్తితిని నను దీవించుము ప్రభూ!"

విశ్వనాథుని ధర్మదీక్షా  
 శాశ్వత సుధోక్తులకు కృష్ణధ  
 రాతలేంద్రునితోడ నిఖిల స  
 భాతలము పులకించిపోయెను.

కన్నులింతలు జేసికొని విను  
చున్న పాండుని గుండెలోతుల  
నశ్రునీరము లూరిపొంగుచు  
అక్షిగోళములందు నిండెను.

కంఠమున గద్గదిక కించి  
తక్కుముగ దోపగ కృష్ణరాయలు  
విశ్వనాథుని శిరస్సుపై కురి  
పించె దీవన పూలజల్లులు.

కొలుపు చాలించెను ప్రభుండు ని  
గూఢవేదన తీపులెత్తగ.  
వెడలిపోయిరి సభాస్థారులు  
ఎడందలు బరువెక్కిపోవగ.

ఒక్కమారు కవోష్ణముగ ని  
ట్టూర్చి జవనాశ్వమ్మునెక్కి హు  
టాహుటీగ పయనించె పురఘం  
టాపథమ్ముల విశ్వనాథుడు.



## చతుర్థ ఖండం

విశ్వనాథుని కోష్ఠనిశ్వాసిములు సహ  
స్ర గుణీకృతములైన పగిది గ్రీష్మమువచ్చె.

అతని చతురంగ సైన్యముల ప్రస్థాన ధూ  
ళులు నభశ్చలిత ఝంఝలకు సైదోడయ్యె.

సుడిగాడుపుల కెగిరిపడు దవానల దగ్ధ  
శేషపత్రము అతని చిత్తవృత్తిని చాటె.

అతని సుతిమెత్తఊహలు మండుటెండలకు |  
మొనలువాడిన మల్లెమొగ్గలను తలపించె.

కానలందున కొండకోనలందున నీటి  
తడియారినటు నోటితడియారె నాతనికి.

ఒక్కొక్కమారతని ఊహములు మధ్యాహ్న  
మార్తాండ కిరణసంపదల కేరడమాడె.

ఒక్కొక్కమారతని ఊహములు చల్వలను  
పుకిలించు చలివేంద్రలకు అప్పులిప్పించె.

ధర్మమున కాత్మీయతకు జరుగు రారాపి  
 డికి అతని లేతగుండియ రణషితియయ్యె.  
 తుదకు ధర్మైకచిత్తుండై కటికిరాత్రు  
 లను మండిపడుపగళ్ళను చీల్చుకొనిసాగె.  
 కొన్ని నాళ్ళకు చేరుకొనె మధుర ; నగరి బై  
 ట శతాధికమ్ముగ గుడారములు వేయించె.  
 తనతండ్రివైకి కత్తినిదూసి విశ్వనా  
 థుడువచ్చెనని నగర ముడికిపోయినదంత.

ఆనాడె నిజాగమన స  
 మాచారము ; తత్కారణ  
 మంతయు వ్రాయించి తండ్రి  
 కంపెను విశ్వనాథుండు.

అమాంతముగ పిడుగువడ్డ  
 యట్టులడలి ఆక్రోశిం  
 చెను నాయడు ; ఏకసూతాం  
 కిత జీవన సర్వస్వండు.

జివ్వన ప్రాణమ్ములు కుం  
 చించుకొనగ మల్లికాంబ  
 కదలిపోయె రివ్వను చలి  
 గాలికి తలిరాకువోలె.



కలయో నిజమో తెలియని  
బలితమ్మగు కలతలోన  
నాయడు వెర్రెత్తిసట్టు  
లైయనె నిజపత్నితోడ.

“ఎంతటి విపరీతమ్మిది  
ఎక్కడై న ఎప్పుడై న  
కనిపెంచినవారిపై న  
కత్తిగట్టెనా సుతుండు ?

కనులనిల్పకొని యీ కు  
ర్రని పోషించితిమిగదే !  
మొన్నటి కీనాటికి కొ  
మ్ములు మొల్చెగదా వీనికి.

ఎన్నటివాడే సరిగా  
ఇరువదేండ్లు నిండలేదు.  
ఇంతలోనె తానొక్క ని  
యంతనని తలంచెనేమొ ?

మననీడను పెరిగి తుదకు  
మనపైనే కాలుదువ్వె  
బుద్ధితీరద్రావి తల్లి  
పొదుగును గ్రుద్దినయట్టుల.

ఎన్నియాతనలను పొంది  
కన్నామే యీ కుర్రని.  
అన్నిమరచినాడా రా  
యల మెప్పుల వలలోపడి.

జోస్యులు కుర్రని హస్తము  
జూచి రాజయోగమున్న  
దన్న పల్కులన్ని కల్ల  
లై పోవుటయేనా యిక ?

ఇంతజేసి యెవనికోస  
మే ? కన్నకుమారుండే  
పగవాడై పోయిన యీ  
బ్రతుకు చట్టుబండలకా ?

బదులు పల్కువేమే ? ఈ  
యెద కోత భరించలేను.  
ఇట్టిదుర్గతిని గనుముం  
దే చచ్చిన జాగుండును.”

గొంతులోన డగ్గుత్తిక  
దొంతరలెత్తగ ఇంకను  
పలుకలేక నాయడు జా  
ష్పములను టపటప రాలెను.

మల్లికాంబ తనయెదలో  
 మల్లడిగొను దుఃఖమణచి  
 పట్టలేక విభునిపై న  
 బడి భోరున విలపించెను.

ఇరుపురిటుల ఉమ్మగిల్లు  
 ఎడదలతో ; ఉరిసిపోపు  
 కన్నులతో ; కొంతసేపు  
 కాలమ్మును కరగించిరి.

విశ్వనాథు డచటికి పం  
 పిన రాయసకాడు మంద  
 మందస్వరమున వారిని  
 మందలించి ఊరార్చెను.

ఇంక గడియసేపయ్యెను.  
 ఏమియు పల్కుడునాయుడు.  
 'అయ్యా ! ప్రత్యుత్తరమే'  
 మని రాయసకా డడిగెను.

అశ్రుజలధిలోన మున్క  
 లాడెడు నాయుడు హఠాత్తు  
 గా తేర్కొని రెప్పలార్చి  
 కలయజూచె నలువైపుల.

తన సమక్షమందు సమా  
ధాన నిశీషాగ్రమాన  
సుండగు రాయసకానిని  
జూచి భగ్గుమని మండెను.

ఇంత సేపు తనలో మొల  
కెత్తిన ఆర్ద్రత యింకెను.  
పడగెత్తెను మమకారము  
బదులుగా అహంకారము.

సర్వశక్తు లొక్కమారు  
సమీకృతములై లేచెను.  
నిద్రాణ భుజాదర్పము  
నిలిచి యొడల్ విదలించెను.

ఆవేశాంధుండై తుద  
కంపెను ప్రత్యుత్తరమ్ము  
'ప్రాణము పోయినగానీ  
పాండ్యరాజ్య మివ్వ'నంచు.

విశ్వనాథు డీ వార్తను  
విన్నంతనె మూకీకృత  
చేతస్కుండై కుచితా  
ఊద్యయుడై నిల్చిపోయె.

‘క్షణములోన తెప్పరిల్లి  
స్వాంతము వివశమైపో  
గా ; గిర్రున నేలదిరుగ  
గా ; దిక్కులు చూడసాగె.

‘సామముతో ప్రభుకార్యము  
సాధించక పోవుదునా  
యని యెంచితి ; చివరి కింత  
లాయెగదా’ యని వగచెను.

“పేరుకు నై న్యస్సులు నడి  
పించుక వచ్చితిని; నాన్న  
యింతకు తెగియించు నంచు  
నే నెన్నడు దలచనైతి.

పూసగ్రుచ్చినటు సర్వము  
వ్రాసి పంపితిని నాన్నకు.  
సత్త్వమూర్తి కెట్టి తామ  
సమ్ము దాపురించెనయో !

కాసంతటి ఔదార్యము  
కనబరచిన బాగుండును.  
గోటితోడ పోవుపనికి  
గొడ్డలి కావలసి వచ్చె.

దాయతోనే యుద్ధము

సేయగ జంకెను కిరీటీ.

కన్నతండ్రిపై నే నెటు

కత్తిని జళిపించగలను.

తండ్రియంచు వెనుదీసిన

ధర్మభ్రష్టుడ నౌదును.

ధర్మచ్యుతికన్న వేరె

దారుణ పాపమ్మేదీ ?

పితరుని పై నే కత్తిని

పెరికిన విద్రోహియంచు

లోకము దూషింపనిమ్ము

నాకీ గరళము తప్పదు".

ఇటుల వగచి వగచి గుండె

దిటవు పరచుకొని తండ్రికి

'దయతో యుద్ధమునకు సి

ద్ధము' కమ్మని కబురంపెను.

యుద్ధవార్త తన చెవులం

దురిమి పోవగా నాయడు

మొదలు నరుకబడ్డ వృక్ష

ము విధమ్మున కూలిపోయె.

మల్లికాంబ కురిసిన క  
న్నీళ్ళతో ముసలి నాయని  
తనువులోన ఎప్పటి చై  
తన్యము రేకులు విప్పెను.

తనయునివై సము చేతోం  
తరమున ఘూర్ణిల్లిపోవ  
అతడు తోకద్రొక్కిన త్రా  
చై పూత్యారము జేసెను.

“జేనెడు కుర్రడు యుద్ధము  
సేయగ తలపడెనా ?  
తాటాకుల చప్పుళ్ళకు  
దడిసెద ననుకొనెనా ?

నా పంజాదెబ్బల కెదు  
రై పోరంగలడా?  
నా కత్తుల తళత్తళల  
కాక కోర్వగలడా?

గుహలోపలి సింగమ్మును  
కుదిలించిన వాడు  
ప్రాణమ్ములతో నెట్లుల  
బయటికి పోగలడు”?

ఈగతి రాద్రోద్రేకము  
తో గర్జించెడు నాయని  
కరాళాకృతిని గని గజ  
గజ లాడెను మల్లికాంబ.

వెక్కివెక్కి యేడ్చుచు తన  
విభుని పాదములపై బడి  
తునానునకలైన స్వరము  
తో నిట్టుల ప్రార్థించెను.

“ఏమి మాటలివి స్వామీ!  
ఇంతటి పంపము ఏగునా?  
మీరుగూడ కుర్రవాని  
తీరుగ భీష్మించెదరా?

అర్భకుండు తెలిసీ తెలి  
యక దట్టి బిగించినంత  
తల పండిన మీరలు సై  
తము సైయని దూకెదరా?

మనకు కంటిపాప వంటి  
తనయుని తెగటార్చి మీరు  
గడియించెడి దేమున్నది?  
కటిక చీకటులే తప్ప.



ఎవనికోసమై మీరి  
సవనము తలపెట్టితిరో  
వాడే వలదన్నపు డీ  
పాడు రాజ్యమెందుకయ్య ?

వాడా అజ్ఞాని కాడు.  
వైగా రణపండితుండు.  
వానికి లేనట్టి తృప్తి  
వయసుడిగిన మనకెందుకు?

ఆవేశాలకు లోనై  
అత్తజు గోల్పోయెదమా ?  
వేయి చేతులను మ్రొక్కెద  
విడిచిపెట్టుడి రాజ్యము.”

మల్లి కాంబ ఊరడింపు  
నూటలలో కొన్నికొన్ని  
యీశులుగా దోచ హుంక  
రించెను నాగమనాయడు.

ఆమె నూటలను కాదగు  
నట్టి హేతుబలము లేర  
‘నోరు మూసికొ’ మ్రొంచు వి  
కారముగా గద్దించెను.

తనలోపలి ద్వంద్వ యుద్ధ  
మును దమించుశక్తి లేక  
వాకిట తిరుగాడెను సే  
వకు లబ్బురపడి చూడగ.

మమత పొంగినపు డాతని  
మనసు వెన్నయైపోవును.  
అహంత నిత్రించి నప్పు  
డదియె రాయియైపోవును.

కరగె వెన్నపూస; రాయి  
గట్టివడెను—నాయని క  
న్నులలో చతురంగ బల  
మ్ముల సందడి దందడించె.



## పంచమ ఖండం

గుండెపై కుంపటి రగుల్కొనగ పరుగెత్తి  
 పశ్చిమాంభోధి గర్భమున సూర్యుడునూకె.  
 తన ప్రతాపమ్ము వార్ధక్యదోషోపహత  
 మైపోయె బ్రతుకెందుకని ముఖము దప్పించె.  
 చిరుబుర్రను అల్పచిత్తుల ముఖస్థితికి  
 ప్రతి బింబమటు లెర్రవడెను పడమటిదిక్కు.  
 ఒకభ్రష్టచేతనుని విస్మతోహలకు బాహ్య  
 రూపమోయన్నట్లు వ్యాపించెను తమస్సు.  
 మహిషాసురుండు జంబాల మందున మున్క  
 లిడి లేచినట్లు కన్నడెను పెంజీకట్లు.  
 అట్టి యిరులెగజ్రాకునట్టి నడురేయి నా  
 యందు నిద్రాపగతుడై చిరుముత్రాడె.  
 బలవంతముగ నేత్రములు మూసికొనె; మన  
 స్సొక గుడ్లగూబపోలిక యెగిసి కూవెట్టె.  
 మెలమెల్లగా నేత్రములు విప్పె; మేడముం  
 దటి వేపచెట్టు భూతమ్ముటు జడల్ దులిపె.

రప్పుమనిగాడుపు తెరల్ వీచినపుడు న  
 క్కల వికారంపు టూశలు చెవులలో దూరె.  
 కనులు కర్ణమ్ములే కా ; దతని పంచేంద్రి  
 యములన్ని వికటాట్టహాస చండములయ్యె.  
 అంతిపురిలో మల్లికాంబ ప్రేగులు చుట్ట  
 లుగ జుట్టుకొని యెగాదిగ చలింపగసాగె.  
 ఎడదకోతలకు సుడివడి పోయి మాటి మా  
 టికి నామె 'అయ్యో తండ్రీ' యంచు రోదించె.  
 కాలిపోయెడు దివ్విటీలు రాల్చెడు చమురు  
 బొట్లామె కన్నీటిబొట్లలో బింబించె.  
 రేయెల్ల అట్టుడికిపోయిన యెడందలో  
 తెలవారువేళ చల్వలనూదె నొక ఆశ.  
 అచట స్కంధావారమందు భగ్గున మండు  
 గుండెమంటల నార్పికొనె విశ్వనాథుండు.  
 ఘూర్ణిల్లిపోవు హృదయార్ణవములో నెటులొ  
 దాటింపనెంచె నిజధర్మ దీక్షాసౌక.

ఇటులమువ్వురి చిగురుమనసుల  
 నెరియజేసిన రేయి విరిగెను.  
 కూమ్రధోసెను తామసిక శ  
 క్తులను తేజస్వత్వ బింబము.

రేపుయుద్ధము; అబ్ధిచలమా  
 ర్మికలవలె సేనలు కనంబడె.  
 సర్వసేనా పర్యవేక్షణ  
 సల్పుచుండెను విశ్వనాథుడు.

ఇంతలో వార్తాపహుం డం  
 దించె నొక పత్రమ్ము; దానిని  
 చదువుకొని ఆలోచనా సం  
 ఛన్నుడయ్యెను ఖన్నుడయ్యెను.

“అమ్మ తన కజ్జలితబాష్పము  
 లద్దివ్రాసెను కమ్మ రమ్మని;  
 పోదునా వలదా” యనుచు తల  
 పోయసాగెను విశ్వనాథుడు.

“అమ్మకంట బడంగనే ప  
 జ్రమ్మువంటి మదీయ సంక  
 ల్పమ్ము నీరైపోవెనో” యని  
 ఉమ్మలించ దొడంగె నాతడు.

“కన్నతల్లియె చూడగోరిన  
 కాదనుచు నేనెట్లు పల్కుదు”  
 నంచు వందురి తుదకు వచ్చెద  
 నంచు పంపెను పర్తమానము.

జామురాతిరివేళ నాయని  
సౌధమునకేగెను నిజానుగ  
మద్భటద్వయ మాత్రుడై సిం  
హప్రతాపుడు విశ్వనాథుడు.

త్వరితగమనుండొచు కఙ్కాం  
తరములన్ తరియించె; సంతట  
నంతిపురిలో శోకదేవత  
యటుల నిల్చిన తల్లికన్పడె.

రెండురెక్కలుసాచి 'నాతం  
ద్రు'యనుచు ఎలుగెత్తి పిల్చుచు  
ఒక్కపెట్టునవ్రాలి కొడుకును  
రెక్కలందున మలచుకొనియెను.

తల్లికొగిట జన్మజన్మాం  
తర పరీమళముల్ గుబాళిం  
చినవిధమ్మున తోచి అమృత  
స్థితిని పొందెను విశ్వనాథుడు.

అతనివక్షము తల్లికురిసిన  
అశ్రువులతో తడిసిపోయెను  
గాని సుంతయు మెత్తబడదు; వి  
కారమెరుగరు ధీరచిత్తులు.

అతని నయనాంచలములందున  
ఆగిపోయిన జాష్పకణముల  
లోన రవ్వల దిద్దిటీ వె  
ల్లులు తళత్తళలాడిపోయెను.

అతని తడికన్నులను తన ప  
య్యంట నద్దుచు 'విశ్వనాథా'  
యనుచు మాటలురాక 'విశ్వా'  
యనుచు పైబడె మల్లికాంబిక.

తల్లియెదలో మల్లడించిన  
తల్లడింపు నెరింగి ఆవిడ  
అశ్రుధారల తుడిచి యిటులో  
దార్చసాగెను విశ్వనాథుడు.

“ఎడద చుస్మలుజుట్టగా దుః  
ఖించకమ్మా కొడుకునై మీ  
కిట్టి రాయిడి పెట్టిసందుల  
కెంతయో లజ్జింతునమ్మా !

మనిషిగానే యేల జన్మ  
మ్మందితిని? ఏ పుట్టగానో  
చెట్టుగానో పుట్టియుండిన  
చిక్కు లుండకపోవునమ్మా !

పుట్టితినిబో! ఏల నాచే  
 బట్ట గట్టించితిరి? పైగా  
 చదువ జేసితి రెందు కితిహా  
 సమ్ములను శాస్త్రాధికములను.  
 మీరు నాలో చిన్ననాడే  
 నూరిపోసిన అచ్చమౌ సం  
 స్కారమే ఈనాడు మిమ్మే  
 సమరమున కీడ్చినది తల్లి!"

ఇటువలె వాపోవుచుండ  
 తటాలునన్ నాగమ నా  
 యందు బయటినుండి బల్లె  
 మటుల దూసికొనివచ్చెను.  
 తనయునిగని దండతాడి  
 తభుజంగమువోలె రెచ్చి  
 ఒరలోపలి కరవాలము  
 పెరికి ముందునకు నడచెను.

తండ్రి వాలకమునకు చి  
 త్రంపడి విశ్వనాథుండు  
 చెళ్ళున తనఖడ్గము దూ  
 సెను లీలాక్రోధుండై.



రెండు సింగముల పోలిక  
రెండు భుజంగములవోలె  
రేగిన ఆత్మీయుల గని  
ఊగిపోయె మల్లికాంబ.

తన కండ్లను తిమిరము కొరి  
కిన యట్టుల బాధచెంది  
'విశ్వా' యని పెద్దకేక  
వెట్టి కూలిపోయె నామె.

తల్లి కేకతో గుండియ  
తల్లడిల్ల కత్తి విసిరి  
వైచి రొమ్ముసాచి నిలం  
బడెను విశ్వనాథు డపుడు.

రాద్రముతో ఆపాద శి  
రస్కముగా నాయడు కం  
పించిపోదొడంగెను జళి  
పించిన కరవాలమట్లు.

ముచ్చెమటలు వోసె ; నతని  
మోమున కళమాసె , కనులు  
చింతనిప్పులను కురిసెను.  
చేయి కొడుకుపై కురికెను.

అంతట నిర్వాత దీప  
మట్టుల విశ్వనాథుండు  
దరహాసముతో నిల్చెను  
స్థిరహాసముతో నిల్చెను.

నాగమనాయండు కంప  
న ప్రచండుడై పోయెను.  
అతని అడులందు ముసిరె  
నంధకార జటాచ్ఛటలు.

మనసు వణకె కనులు వణకె  
తనువు సమస్తమ్ము వణకె.  
వణకెను కుడిచేయి; జారె  
పడిపోయెను విచృకత్తి.

హుమ్మని వెన్కకు దిరిగి మ  
హోగ్రముగా బుసకొట్టుచు  
'ఓరి పితృద్రోహి' యని  
ఉరిమెను తన కసి దీరగ.

తండ్రి విసిరినట్టి వాక్కు  
తనకు బల్లెమైనాటగ  
'ఎట్టెట్టా' యంచు హుంక  
రించెను విశ్వనాథుండు.

“తండ్రివైన ధ్వజమెత్తు కృ  
తఘ్న! నిన్నిప్పుడు తెగ  
టార్చిన దిక్కెవ్వరురా”  
యని గద్దించెను నాయడు.

ఈషద్యక్రముగా వచి  
యించె విశ్వనాథుడపుడు.  
‘అయ్యా! నా కన్నతండ్రి  
అంతటి భీరువు కా’డని.

కదనుద్రొక్కు అహంకార  
కంఠాణమునకు కల్లెము  
వేసి గుంజినట్లొకింత  
వెన్నకు మొగ్గెను నాయడు.

ఆయువు పట్లన్ని కదలి  
నట్లె; కీళ్ళూడిపోయి  
నట్లె; పెనుబాధతోడ  
పెట్టిపోయె నతనిగుండె.

దుఃఖరోషములు ముందుకు  
త్రోసుకొని విజృంభించగ  
పలుకసాగె నాతడు సం  
చలితాధరుడై యిట్టుల.

“కుర్రా! నీదెంత రాతి  
గుండెరా! జగత్తులోన  
పితృపాదుని వైకి కత్తి  
పెరికిన దుష్టులు గలరా?

కలకాలము నీ రాయల  
కాళ్ళొత్తుచు బ్రతికెదవా?  
ఒకరిని శాసించెడి జా  
తకము తుడిచివేసెదవా?

ఒక పాండ్యుని మకరాశ్రువు  
లకు నీ రాయలు నీవును  
నీళ్ల తాకిడులకు ఇసుక  
గూళ్లవోలె కరగితిరా?

ఔను, దుర్బలుని దొరతన  
మే నీ రాయల కిష్టము.  
గడిదేరిన వీరుని యే  
ల్పడి రుచించు నెట్లతనికి?

ఇంతకు నేనెవరికోస  
మీ బరువును మోసెదరా?  
ఫలోన్ముఖమ్మగు నా స్వ  
ప్నమును కూల్చివేసెదవా?

నిను దక్షిణదేశాధీ  
శునిగా నొనరించుటకై  
నే పన్నిన పూహమ్మును  
నెత్తుట ముంచెత్తెదవా?”

ఇటులసాగె నాయని ఉ  
త్కట రుషాకషాయిత ని  
ర్వేదలహరి; దాని నోర్చి  
విశ్వనాథు డిట్లనియెను.

“మీ మమతను త్రోసిపుచ్చ  
గా మనసొప్పదు గానీ  
అది ధర్మమునకు సంకెల  
యైపోయిన సైచుటెట్లు ?

మీ రొకరికి బంతు యు  
న్నారు గదా! వారి అజ్ఞ  
లేక గడ్డిపుల్లయైన  
చేకొనుట మహాద్రోహము.

ఏలికనే ధిక్కరించి  
యితరుని రాజ్యమును దురా  
క్రమణ చేసినార; లింత  
కన్న ద్రోహమేది నాన్న ?

కన్నుల ముందర అధర్మ  
కాండ జరుగుచున్నప్పుడు  
మిన్నకుండు సట్టివాని  
కన్న పాపి యెవడుండును ?

నాకు రాజ్యమెందుకు తం  
ద్రీ ! కరుణాశుభ్ర రాయల  
ఛాయలోనె నాకు స్వర్గ  
సామ్రాజ్య సుఖమ్ము కలదు.

అక్రమముగ గడియించిన  
అమృతమైనను హేయము.  
స్వధర్మ నిర్వహణములో  
నిధనమైనను శ్రేయము.

మీరు మాటిమాటికి నా  
మేలుకోసమని యందురు  
ఇదిసైతము స్వార్థమె; నే  
నెవడను మీ వాడగదా.

ధర్మస్థాపనకు కన్న  
తంద్రీ కెదురు దాకినందు  
కెట్టి పాపమైన నన్ను  
జుట్టినీ అనుభవించెద.

ఒక్కమాట మరల మరల  
 నొక్కిచెప్ప సాహసింతు  
 స్వామిద్రోహము చేసిన  
 జనకుడైన శిష్యార్థుడు.”

శాంత గభీరమ్మగు ఈ  
 సమాధాన పరంపరకు  
 నాగమనాయం డుద్వి  
 గ్న మనస్కుండై పోయెను.

అతని చురుకు చూపులు శూ  
 న్యమున నిప్పు ముట్టించెను.  
 అతని ఊహములు కత్తుల  
 యంచులకు పదునుపెట్టెను.

విశ్వనాథుడొక సుదీర్ఘ  
 నిశ్వాసము విడిచి రుటితి  
 గా 'సెల' వని కన్నతండ్రి  
 కాళ్ళపైన ప్రణమిల్లెను.

తాను నిల్చియున్న నేల  
 దస్సన క్రుంగినయట్లని  
 పించగ నిలువెల్ల జలద  
 రించెను నాగమనాయుడు.

తండ్రి పాదములను వీడి  
తన కాళ్లకు మ్రొక్కెడు కొడు  
కును కౌగిటనడ్లి భోరు  
మని యేడ్చెను మల్లికాంబ.

గుండె రాయి జేసుకొని ఒ  
కుమ్మడిగా తల్లి రెక్క  
లెటులొ విదల్చుకొని నిష్క్ర-  
మించెను విశ్వనాథుండు.

నగరమెల్ల గుర్రువెట్టి  
నది; శిఖరమ్మున 'పహరా'  
దిరుగు భటుల పౌచ్చరికలు  
దిగంతముల జీల్చుచుండె.

వినువీధిని జారులు దీ  
రిన నక్షత్రములు సైని  
కులు పట్టిన దివ్విటీల  
వలె కణకణ మండుచుండె.

తలలూపెడు వృక్షాగ్ర  
మ్ములు సంగర రంగమ్మున  
పరుగెత్తెడు అరదమ్ముల  
పతాకమ్ములటు కన్పడె.



పౌరుష విస్ఫూర్తికి సం  
బలిపాడిన యట్టివేళ  
సాగె విశ్వనాథుడు చం  
చత్ పాశుపతాస్త్రమట్లు.



## షష్ఠః పాదః

ప్రళయకాలాంభోధి చలనూర్మికలయట్లు  
విశ్వనాథుని చమూవినరమ్ము గీచెట్టై.

పటహ కాహళశంఖ చటులస్ఫుటార్భటి  
పటలితో దసలన్ని బధిరీకృతములయ్యె.

కరిబృంహితములు తుఘ్నారహేషలు మహో  
చ్ఛస్థాయి కెగిసి నిశ్శబ్దతకు దిగజారె.

పొగమంచువలె రుంద్రముగ ముసురుకొన్న పెం  
ధూళితో నిగళబద్ధుడు నాయ డగుపించె.

బోసులోబడ్డ బెబ్బలివోలె దమితక్ర  
ధాసత్తుడై విషాదక్లాంతుడై నిల్చె.

చింతా వికీర్యమాణాంతరుండై విశ్వ  
నాథు డగ్రస్యందనస్థుడై పయనించె.

వేరొక్కరథముపై ప్రీడామలీమసా  
ననభాగుడైన నాయని మూర్తి కన్పట్టె.

వారి వెన్నంటు దుర్వార చతురంగ బల  
ములు పొంగులారిన సముద్రమును తలపించె.

ఈవార్త కృష్ణభూభృన్మౌళి కందెను స  
మీరత్వరా తిరస్కారి వేగముతోడ.

తన యెడదలో అద్భుతప్రహర్షములు మ  
త్తదులు దూకన్ కృష్ణధరణీంద్రు డుప్పొంగె.

సరిగ నొక వారమ్ము జరిగెనోలేదొ నగ  
రిని విశ్వనాథాగమనవార్త వ్యాపించె.

కొడుకుచే ఇనుపగొలుసుల కట్టువడిన తం  
డిని జూడ కుతుకంపడెను విజయనగరమ్ము.

రేపకడ కొలుసు దీర్చెను  
కృష్ణరాయ పూర్తాండుడు.  
కొలువొక పద్మాకరమ్ము  
వలె కలకల లాడుచుండె.

విశ్వనాథు డంతలో ప్ర  
వేశించె సభాంతరమున;  
తనతో నరుదెంచెడు నా  
యని గొలుసులు ఖణిల్లనగ.

సభాసదులు విస్మయ వి  
స్ఫార నేత్రులై మడమల  
నెత్తి లేచిలేచి పరీ  
క్షించిరి నాయని ముఖమ్ము.

తలపై ఒకవేయి మణుం  
గుల బరువెత్తిన యట్టుల  
నడువసాగె నాయడు చిం  
తాజడుడు వివర్ణముఖుడు.

గద్దెనుండి దిగి రాయడు  
కరయుగ్మముసాచి కౌగి  
లించె విశ్వనాథుని తన  
యెడద చెప్పుగిల్లి పోవ.

తండ్రి కపుంగిట నొదిగిన  
తనయునివలె విశ్వనాథు  
డపుడు చూరలాడెను రా  
యల వాత్సల్యాప్రుతమ్ము.

తన కౌగిటిలో కన్నీ  
ళ్లను రాలెడు విశ్వనాథు  
గల్గమ్ముల నాప్యాయము  
గా స్పర్శించెను రాయలు.

అవనతమస్తకుడౌ నా  
యనివై పొక దృక్పూలము  
విసిరి విశ్వనాథుని తన  
వెంటపెట్టుకొని నడచెను.

రాయలతో విశ్వనాథ  
నాయడు నడయాడుచుండ  
సురసభలో ఇంద్రునితో  
నరుగు పార్థుడనిపించెను.

తరళస్మితుడై రాయలు  
తన సింహాసన పార్శ్వము  
నన సలాంఛనముగ విశ్వ  
నాథుని నాసీనుజేసె.

రాయల పరిణాద్ధమనః  
స్థాయి కబ్రపడిపోయిన  
సఖ్యుల ముఖమండలముల  
జయ నినాదములు మ్రోగెను.

ధర్మపీఠమునకు జయ ప  
తాకమైన విశ్వనాథ  
మూర్తినిగని కఫలడెంద  
ములు కావ్యములై యెగిసెను.

పున్నమనాటి సముద్రము  
పోల్కి పొంగులెత్తెడు ఓ  
లగమునందు నిలువంబడి  
రాజచంద్రు డిట్లనియెను.

“సభ్యులకు నాయని ఇటీవలి  
చరితసాంతము విదితమేకద.  
అది మహిరసమౌచ మాహృద  
యాంతరమ్మును కలచివైచెను.

మాకు కుడిభుజమై రణాధ్వర  
మండితుండై నట్టి నాయడు  
చివరి దశలో దొడ్డిదారిని  
ప్రవేశించెడు విద్యనేర్చెను.

తాను తెలిసియె తెలియకో పం  
కాన కాలిడెసన్న చెల్లును.  
అడుసునే పన్నీరనుచు సం  
దడియెనర్పుట యెంత మూర్ఖము.

కొడుకుకోసర మిట్టిచర్యకు  
నడుముగట్టినయట్లు తెలిసెను.  
అమృతభక్షణ సేయు వీరుడు  
ఆశపడునా దొంగకూటికి ?

నాగమా ! నీవెంతలో ఎం  
తటి కటుస్థితి దెచ్చుకొంటివి ?  
గతచరిత్ర సుధాపథమ్మున  
గరళమును పొంగించుకొంటివి.

నిన్ను పాతరవేసినన్ మా  
కున్న కసి చల్లారిపోవదు.  
ఈవొనర్చిన నేరమున కిం  
కెట్టి దండనమైన చాలదు.

ఐన నిను మన్నించుచుంటిమి.  
అత్యుదాత్త గుణప్రణీత హృ  
దంతరుండగు విశ్వనాథుని  
తండ్రివై యున్నావుగావున.

నీ కుమారునికీర్తి జాబిలి  
రేకలై తెలిపాల నుర్వుల  
వాకలై నీ నొసట నిల్చిన  
వండుమచ్చను కడిగివేసెను.”

సౌరవాహినివోలె బాహులు  
సాచి వచ్చెడు కృష్ణరాయల  
వాక్కులకు కొలువెల్ల పులకల  
పంటపొలమై పరవశించెను.

విశ్వనాథుని యెడద యెత్తుకు  
విస్తుపోయిన పాండ్యభూపతి  
కృష్ణరాయల నుడులతో నొ  
క్కింతవడి విభ్రాంతుడయ్యెను.

అతనిలో పినరంతగల రా  
జ్యాశ త్రుటిలో సిగిరిపోయెను.  
అతని హృదయము మబ్బుతొలగిన  
అమృతరుక్ ప్రతిబింబమయ్యెను.

కడలి తరగలవోలె శబ్దం  
చెడి సఖాగారాంతరమ్మున  
విశ్వనాథుం డొక్కడే రూ  
పించె దీపస్తంభమట్టుల.

ఏదొ ఆర్పగరాని అస్ఫుట  
వేదనాగ్నిజ్వాల ఆతని  
గుండెలోపల రగులుకొని ముఖ  
మండలమ్మున సెగలురేపెను.

సుప్రశాంత దృశాంతములతో  
చూచె నతనిని కృష్ణరాయలు.  
విషము మ్రింగెడు విశ్వనాథుడు  
వెన్నెలలు కురిపించె నంతట.

అతని భుజముల దట్టి దరహో  
సాంకురమ్ములు అధరకేదా  
రమ్మునన్ తులకింప కృష్ణధ  
రావరుండు వచించె నిట్టుల.



“ఎన్ని జన్మల సౌహృదమొ నీ  
యున్న రూపున కదలివచ్చెను.  
విశ్వనాథా! బండలై న ద్ర  
వించు నీ చరితమ్ము విన్నను.

స్వామిభక్తికి ధర్మరక్తికి  
నీ మనస్సొక పాలసంద్రము.  
మా యశశ్శశిబింబమున కగు  
నీ యునికియే నిత్యపర్వము.

నీవు జ్ఞానకృశాను దగ్ధా  
నేక కర్ముడ; వాత్సహుత స  
ర్వేంద్రియుండవు; అట్టి నిను గడి  
యించుటె ట్లొకసై నికుడుగా.

నీవు నైమిత్తికముగా జ  
న్మించినావీ నాగమయ్యకు.  
కాని నీవుగ విశ్వనాథుని  
కను వెలుగు మూర్తీభవించెను.

నిన్నుబోలు అలౌకిక ప్రతి  
భోన్నతుడు మానీడలోపల  
ఇంతకాల మొద్దిగియుండుట  
యే విచిత్రమైన సంగతి.

నీవు బంటువు మేము ప్రభువను  
 నేమమింతటితోడ తీరెను.  
 మా సమానస్కంధుడవు సు  
 మ్నా ! కుమారా ! నేటినుండియె.”

రాయలీగతి మంద్రగంభీ  
 రస్వరమ్మన పల్కగానే  
 పరమ హర్షోత్ఫుల్లముఖుడై  
 పాండ్యనృపతి వచించె నీగతి.

“నామనసు నావిష్కరించిన  
 వో మహాప్రభు ! మీవచస్సులు.  
 మీరు పల్కినయట్లు కారణ  
 ధీరజన్ముడు విశ్వనాథుడు.

అతని ధర్మధ్వజపటాంచల  
 మస్తదంతరమందు రెపరెప  
 లాడిపోయినయప్పుడే రా  
 జ్యప్రలోభము చెదరిపోయెను.

చీటిమాటికి నదరిపడు నా  
 చేత పాండ్యప్రజల కేమి సు  
 ఖమ్ముగలదు ? సమర్థునికి ప  
 ట్టమ్ము గట్టుట సాధుమార్గము.

విశ్వనాథునికన్న యోగ్యుడు  
 వేరెవడు ? నారాజ్యలక్ష్మిని  
 అతని చేతుల నుంచుడో రా  
 జాగ్రణీ ! నాఋణము తీరును”

ఇటుల పాండు్యుడు వినతిచేసెను.  
 కృష్ణరాయల గండయుగళము  
 మైన వెన్నెల విరియబూచెను.  
 పరిషదంబుధి పొంగులేచెను.

వినయ వినమిత మస్త్రకుండో  
 విశ్వనాథుని వెన్ను నిమురుచు  
 ప్రభుండిట్లనె, “చూచినావా  
 పాండ్యభూపతి సుహృద్భావము.

నేటినుండియె విశ్వనాథా !  
 నీవు పాండ్యశ్రీయుతుడవై  
 దక్షిణాపథమందు శాంతి  
 ధ్వజము నాటుము; నీకు మేలగు.”

ఇటుల కృష్ణరాయలు వచి  
 యించగ కొలువంతట మ  
 స్తకములూగె; జయజయ శ  
 బ్దము లబ్దము లట్లుమ్రోగె.

పాతాళపుటీరుల దిగం  
బడి తడబడిపోయెడు నా  
యడు హఠాత్తుగా సమతల  
మందు చిమ్ముకొని వచ్చెను.

అతని ముఖము శతధా శక  
లిత ముకురమ్మై పోయెను.  
అతని మనసు సంధ్యా శబ  
లిత గగనస్థితి నొందెను.

ప్రీడాతాడిత చేతో  
విక్రియుడై నేల బొటన  
వ్రేల రాయుచు నిలంబడె.  
ఓలగమ్ము గలగలమనె.

తనపై ఒక సహస్ర నే  
త్రముల కాంతి కురియ విశ్వ  
నాథుడు విజయుని పోలిక  
నతమ స్తకుడై నిల్చెను.

అతని హృదయము ద్వంద్వా  
తీత సత్త్వపయస్సరో  
వరమున అచ్చపు మీగడ  
తరకయై ప్రదీపించెను.

తొలుత చెమ్మగిల్లిన చూ  
పులతో రాయలను జూచి  
పలికెనార్ద్రతా గభీర  
గళ చలన్మృదు స్వరుడై.

“మహాప్రభూ ! ఏమి చిత్ర  
మయ్యా ! బంటేమిటి రా  
జగుటేమిటి ? వదాన్యతకు  
హద్దు పద్దులే లేవా ?

నాకా రాజ్యమ్ము ? గరిక  
కా కిరీటమున స్థానము ?  
మీరు నడుచు దారుల ఈ  
మేను పరచుకొన్న చాలు.

మీ నీడనుగల ఆత్మ సు  
ఖానుభూతి రాచగద్దె  
పై గలదా ? మొగలిపూల  
పానుపు నా కెందుకయ్య ?

ప్రతిఫలమ్ము కొరకేనా?  
ప్రాణమ్ములు పిండిపోసి  
నను పెంచిన తండ్రిని కద  
నమ్మున కీడ్చినది ప్రభూ!

నేనేదో గొప్పచేసి  
 నానని మీరెంచినచో  
 అది మీ పరిణత దృష్టికి  
 అంచులు సాచిన పతాక.

యుగయుగాలనుండి వెల్లు  
 చుండిన ధర్మాన్ని కుండ  
 మున నేనొక గరితెడు నే  
 యిని బోసితి; నంజేకడ!

తమకు నాయెడంగల ఔ  
 దార్యమునకు జన్మజన్మ  
 లకు బుణపడి యుంటిగాని  
 రాజ్యము మాత్రమ్ము వలదు.”

అతిలోకజ్ఞాన సుధాం  
 చితమైన విశ్వనాథ  
 వచస్సారమున సమస్త  
 పరిషత్తభిషిక్తమయ్యె.

క్రమక్రమమ్ముగా సభ్యు  
 ల ముఖమ్ములలోన నెదో  
 అసంతృప్తి యిరుల నీడ  
 లట్టుల పారాడసాగె.

సర్వము గమనించిన కృ  
ష్ణోర్వినాథుండు విశ్వ  
నాథుని దెస ఆశాపూ  
ర్ణ దృశాంచలములు సాచెను.

పునరుత్థితుడై పాండుర్యుడు  
వినతిచేసె 'విశ్వనాథు  
డెట్లులై న రాజ్యేంద్రిర  
నేలుకొనక తప్ప'దంచు.

రాయలందుకొనెను 'కుమా  
రా! పాండ్యప్రజా శ్రేయ  
మున కైనను నీ స్కంధ  
మున రాజ్యభరము తప్పదు'.

రాయల సౌహార్ద రస త  
రంగిత వాక్కులు ఋక్కులు  
గా తోచెను విశ్వనాథ  
చేతస్సత్త్విక దృష్టికి.

దయాదుగ్ధసార గర్భి  
తమ్మగు ఆతని హృదంత  
రమున పాండ్యరాజ్యము వ  
త్సము పోలిక క్రేళ్లురికెను.

అతడు 'ప్రభూ'! యంచనె; కొలు  
వంత చెవులు రిక్కించెను.  
అతడు 'సరే' యంచనె; కొలు  
వంత యపుడె మిన్నందెను.

రాయలవదనము వికాస  
రమ్యదీధితులు చిలికెను.  
పాండుని హృదయమ్ము హర్ష  
పాథోనిధియై తొణకెను.

నాయడు తలనెత్తె ; విశ్వ  
నాథుడు తలదించె ; నిఖిల  
పారిషదుల హృష్టాత్మలు  
పారిజాతములను కురిసె.

కొలువెల్ల ప్రగాఢమోద  
విలోలిత స్థితి దాల్చెను.  
విశ్వనాథు డొకడె గుప్త  
వేదనాగ్నియై నిల్చెను.

తనయెదుట దిగాల్పడి ని  
ల్చిన జనకుని చరణమ్ముల  
వైబడి యనె 'తండ్రీ ! యీ  
పాపిని ఊమియించు'మంచు.







